

पुणे महानगरपालिकेच्या शिक्षण विभाग
(प्राथमिक) करीता पदे निर्माण करण्यास व
आकृतीबंधास मान्यता देण्याबाबत.

महाराष्ट्र शासन
नगर विकास विभाग

शासन निर्णय क्रमांक : पीएमसी-२०१६/प्र.क्र.२४८(भाग-१)/नवि-२२

मंत्रालय (मुख्य इमारत), ४ था मजला,
मादाम कामा मार्ग, हुतात्मा राजगुरु चौक, मुंबई-३२.
दिनांक :- ०८ जुलै, २०२१

- वाचा:-**
१. शासन निर्णय, नगर विकास विभाग, क्र.पीएमसी-३०१४/प्र.क्र.२/नवि-२२, दि.२६.०८.२०१४
 २. आयुक्त, पुणे महानगरपालिका यांचे क्र.मआ/शिम/६८३६, दि.२५.०२.२०१६ चे पत्र.
 ३. आयुक्त, पुणे महानगरपालिका यांचे क्र. मआ/शिम/५२११, दि.०२.०१.२०१७ चे पत्र.
 ४. आयुक्त, पुणे महानगरपालिका यांचे क्र. मआ/शिम/७७, दि.०६.०४.२०१७ चे पत्र.
 ५. आयुक्त, पुणे महानगरपालिका यांचे क्र. मआ/प्राथमिक शिक्षण विभाग/१५४९, दि.२५.०६.२०१८ चे पत्र.
 ६. आयुक्त, पुणे महानगरपालिका यांचे क्र. मआ/शि.वि./१४२७, २०२०-२१, दि.१७.०९.२०२० चे पत्र.
 ७. आयुक्त, पुणे महानगरपालिका यांचे क्र. मआ/शि.वि/२७४४, २०१९-२०, दि.१८.१२.२०२० चे पत्र.
 ८. शालेय शिक्षण व क्रीडा विभाग यांचा क्र.सीईटी २०१५/प्र.क्र.१४९/टीएनटी-१, दि.०७.०२.२०१९ व क्र.संकीर्ण-२०१८/प्र.क्र.३९७/टीएनटी-१, दि.२५.०२.२०१९ चे शासन निर्णय.

प्रस्तावना:-

पुणे महानगरपालिकेच्या कार्यक्षेत्राची वाढती व्याप्ती विचारात घेऊन पुणे महानगरपालिकेचा प्राथमिक शिक्षण विभाग वगळून उर्वरित विभागांचा आकृतीबंध संदर्भ क्र.१ च्या शासन निर्णयान्वये मंजूर करण्यात आला होता. त्यास अनुसरून आयुक्त, पुणे महानगरपालिका यांनी प्राथमिक शिक्षण विभागातील शिक्षकेतर अधिकारी/कर्मचारी तसेच शिक्षक संवर्गातील पदांमध्ये वाढ करणे, नवीन पदे निर्माण करणे व आकृतीबंधास मान्यता देणे याबाबत संदर्भाधीन पत्रांन्वये शासनास वेळोवेळी प्रस्ताव सादर केले होते.

त्यामुळे पुणे महानगरपालिकेच्या आस्थापनेवरील प्राथमिक शिक्षण विभागातील आवश्यक पदे निर्माण करून प्राथमिक शिक्षण विभागाच्या आकृतीबंधास मान्यता देण्याची बाब शासनाच्या विचाराधीन होती.

शासन निर्णय:-

वरील प्रस्तावनेत नमूद केलेली वस्तुस्थिती विचारात घेता, पुणे महानगरपालिकेच्या आस्थापना खर्चाची मर्यादा विचारात घेऊन, पुणे महानगरपालिकेच्या प्राथमिक शिक्षण विभागाकरीता शिक्षकेतर संवर्गातील या शासन निर्णयासोबत जोडलेल्या परिशिष्ट “अ” मध्ये नमूद केलेली ९८९ पदांच्या आकृतीबंधास तसेच परिशिष्ट “ब” मध्ये नमूद केल्यानुसार संच मान्यता नसलेले शिक्षक संवर्ग व इतर संवर्गाच्या एकूण ११०४ पदांच्या आकृतीबंधास तसेच वाढीव पद निर्मितीस महाराष्ट्र महानगरपालिका अधिनियमाच्या कलम ५१ (४) नुसार शासन मान्यता देण्यात येत आहे. आकृतीबंधातील पदांचा तपशिल सोबत जोडलेल्या परिशिष्ट “अ” व “ब” नुसार राहील.

ज्या पदांना राज्य शासनाच्या शालेय शिक्षण व क्रीडा विभागाकडून संच मान्यता मिळते अशी शिक्षक संवर्गीय पदसंख्या विद्यार्थीसंख्येप्रमाणे वेळोवेळी होणाऱ्या संच मान्यतेनुसार, निश्चित राहील. शिक्षकेतर संवर्गातील परिशिष्ट (अ) मध्ये दर्शवलेली पदे भरताना शालेयशिक्षण व क्रीडा विभागाने वेळोवेळी

विहित केलेल्या निकषांची पूर्तता होते किंवा कसे हे तपासण्याची जबाबदारी आयुक्त, पुणे महानगरपालिका यांची राहिल.

तसेच पुणे महानगरपालिकेने प्राथमिक शिक्षण विभागातील शासन मान्य पदांपैकी एकूण ३५ पदे व्यपगत करण्याची विनंती केली आहे. सदर पदे सोबतच्या विवरणपत्रात दर्शविलेली नाहीत. सदर पदे व्यपगत करण्यास मान्यता देण्यात येत आहे.

२. पुणे महानगरपालिकेच्या प्राथमिक शिक्षण विभागाचा आकृतीबंध पुढील अटी व शर्तीच्या अधीन राहून मंजूर करण्यात येत आहे :-

- (१) आकृतीबंधात मंजूर करण्यात येणाऱ्या पदांची वेतनश्रेणी ही शासनाच्या समकक्ष पदांप्रमाणे राहिल, याची दक्षता पुणे महानगरपालिका व आयुक्त, पुणे महानगरपालिका यांनी घेणे बंधनकारक राहिल.
- (२) शासनाच्या समकक्ष पदांपेक्षा अधिक वेतनश्रेणी महानगरपालिकेने त्यांच्या स्तरावर लागू केल्यास त्यास कोणत्याही परिस्थितीत शासनाची मान्यता मिळणार नाही.
- (३) पुणे महानगरपालिका प्राथमिक शिक्षण विभागाच्या मान्य आकृतीबंधामध्ये वर्गीकरण निहाय मंजूर केलेल्या पदसंख्येपेक्षा जास्त पदे किंवा अतिरिक्त पदे निर्माण करणे आवश्यक आहे, असे महानगरपालिकेस वाटल्यास आणि महानगरपालिकेचा आस्थापना खर्च विहित टक्केवारीच्या मर्यादेत असल्यास त्याबाबतचा प्रस्ताव शासनास सादर करता येईल.
- (४) ज्या सेवा आऊट-सोर्सिंग द्वारे करणे शक्य व आवश्यक आहे अशा सेवा आऊट-सोर्सिंग द्वारे भरण्यात याव्यात.
- (५) नवीन पद निर्मितीमुळे ३५ टक्के या विहित मर्यादेच्या आत आस्थापना खर्च राहिल याची दक्षता पुणे महानगरपालिका व आयुक्त, पुणे महानगरपालिका यांनी घ्यावी.

३. पुणे महानगरपालिका तसेच आयुक्त, पुणे महानगरपालिका यांनी परिच्छेद क्र.२ मधील अटी व शर्तीचे पालन करून सुधारित आकृतीबंधाच्या अनुषंगाने पुढील आवश्यक ती कार्यवाही करावी.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०२१०७०८१८१३३९४१२५ असा आहे. सदर शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स. ज. मोघे)

सोबत :- परिशिष्ट-“अ” व परिशिष्ट-“ब”

उप सचिव, महाराष्ट्र शासन

प्रति,

- १) मा.मुख्यमंत्री यांचे अपर मुख्य सचिव, मंत्रालय, मुंबई.
- २) विभागीय आयुक्त, पुणे विभाग, पुणे.
- ३) जिल्हाधिकारी पुणे.
- ४) महापौर, पुणे महानगरपालिका, जि. पुणे.
- ५) आयुक्त, पुणे महानगरपालिका, जि. पुणे.
- ६) प्रधान सचिव (नवि-२) यांचे स्वीय सहायक.
- ७) निवडनस्ती (नवि-२२).

पुणे महानगरपालिका, प्राथमिक शिक्षण विभाग आकृतीबंध

(शिक्षकेतर पदे)

परिशिष्ट (अ)

अ. क्र.	पदनाम	मंजूर पदांची संख्या (शासन मान्य ५० टक्के अनुदानित पदे व क्र.एमएसबी २००४/(१५७/०४)/प्राशि-२, शालेय शिक्षण विभाग)		नवनिर्मित पदांची संख्या (मनपा मुख्य सभा मान्य व पूर्णतः नविन)	एकूण पदांची संख्या	आकृतीबंध मान्यतेसाठी एकूण पदे
		अनुदानित	विना अनुदानित (मनपा खर्च १०० %)			
१	प्रशासकीय अधिकारी (वर्ग-१)	१	०	०	१	१
२	उप प्रशासकीय अधिकारी (वर्ग-२)	०	२	१	३	३
३	सहा.प्रशासकीय अधिकारी (वर्ग-२)	१	८	४+२ = ६	१५	१५
४	पर्यवेक्षक (वर्ग-३)	४	२६	०	३०	३०
५	क्रीडा विभागप्रमुख (वर्ग-२)	०	०	१	१	१
६	सहा.प्रशासकीय अधिकारी (क्रीडा विभाग) (वर्ग-२)	०	३	०	३	३
७	शारिरीक शिक्षण संघटक (क्रीडा अधिकारी) (वर्ग-३)	०	१८	०	१८	७
८	स्वीय सहाय्यक लघुलेखक शिक्षण मंडळ (उच्च श्रेणी) (वर्ग-३)	०	२	१	३	१
९	कनिष्ठ अभियंता (सिव्हील) (वर्ग-३)	०	०	१	१	१
१०	कनिष्ठ अभियंता (इलेक्ट्रीकल) (वर्ग- ३)	०	०	१	१	०
११	प्रशासन अधिकारी (आस्था/लेखा) (वर्ग-२)	०	०	१	१	१
१२	अधिक्षक (आस्था /लेखा) (वर्ग-३)	१	२	०	३	३
१३	उपाधिक्षक (अंतर्गत अर्थान्विक्षक) सहाय्यक अधिक्षक (लेखापाल) (सरलेखनिक) (वर्ग-३)	२	२	०	४	४
१४	वरिष्ठ लिपीक (दुय्यम लेखापाल) (रोखपाल) (भांडारपाल) (वर्ग-३)	२	९	१	१२	१२
१५	लिपीक टंकलेखक (कनिष्ठ लेखनिक) (वर्ग-३)	१०	२८	२	४०	४०
१६	रेकॉर्ड किपर (वर्ग-३)	०	०	१	१	०
१७	वायरमन (वर्ग-३)	०	१	१	२	०
१८	सुतार (वर्ग-३)	०	०	२	२	०
१९	हवालदार (वर्ग-४)	०	०	०	०	०
२०	शिपाई (वर्ग-४)	४९	५०	३५९	४५८	४००
२१	माळी (वर्ग-४)	०	२	१	३	१
२२	बिगारी (वर्ग-४)	०	०	६	६	२
२३	रखवालदार (वर्ग-४)	०	०	४६४	४६४	४६४
एकूण		७०	१५३	८४९	१०७२	९८९

**पुणे महानगरपालिका, प्राथमिक शिक्षण विभाग आकृतीबंध
(संच मान्यता नसलेली शिक्षक संवर्गातील पदे)**

परिशिष्ट (ब)

अ. क्र.	पदनाम	मंजूर पदांची संख्या (शासन मान्य ५० टक्के अनुदानित पदे व क्र.एमएसबी २००४/(१५७/०४)/ प्राशि-२, शालेय शिक्षण विभाग)		नवनिर्मित पदांची संख्या (मनपा मुख्य सभा मान्य)	सन २०१८-१९ च्या संच मान्यतेनुसार मंजूर पदे		एकूण पदांची संख्या	आकृतीबंध मान्यतेसाठी एकूण पदे
		अनुदानित	विना अनुदानित (१०० % मनपा खर्च)		अनुदानित	विना अनुदानित		
१	चित्रकला शिक्षक (वर्ग-३)	३	१३	०	०	०	१६	१५
२	संगीत शिक्षक (वर्ग-३)	४	१३	०	०	०	१७	१५
३	विशेष शिक्षक (वर्ग-३)	०	०	२+२	०	०	४	४ (२ नवीन पदे)
४	संगणक शिक्षक (वर्ग-३)	०	४८	०	०	०	४८	३०
५	बालवाडी शिक्षिका	०	४१	७२४	०	०	७६५	५२०
६	बालवाडी सेविका	०	४१	७२४	०	०	७६५	५२०
एकूण		७	१५६	१४५२	०	०	१६१५	११०४